



# ಹೂ ಹಕ್ಕಿಯ ಮಧು ಪಾನ

ನಿಮ್ಮ ಕೈತೋಟದಲ್ಲಿ ಹೂವುಗಳು ಅರಳಿದ್ದರೆ, ನೀವು ಕರೆಯದೆಯೇ ಅತಿಥಿಗಳ ಜೋಡಿಯೊಂದು ಬರುತ್ತಿರುತ್ತವೆ. ಕರೆಯದೇ ಬರುವ ಅತಿಥಿಗಳು ಯಾರು ಅಂದ್ಕೊಂಡ್ರಾ... ಕರೆಯದೇ ಬರುವ ಅತಿಥಿಗಳು ಮತ್ತಾರೂ ಅಲ್ಲ.. ಅವು ಹೂ ಹಕ್ಕಿಗಳು.

ಉದ್ದನೆಯ ಕೊಕ್ಕಿನ, ಚಿಕ್ಕದಾದ, ಆದರೆ ಅತಿ ಚುರುಕಾದ ಹೂ ಹಕ್ಕಿಯು ಹೂವಿನ ಮೇಲೆ ಕುಳಿತು ಮಕರಂದ ಹೀರುವುದನ್ನು ನೋಡಲು ಬಲು ಚಂದ. ಹೂವಿನ ಮಕರಂದದಿಂದಲೇ ಹೊಟ್ಟೆ ತುಂಬಿಸಿಕೊಳ್ಳುವ ಹೂಹಕ್ಕಿ ಹೂವುಗಳಿರುವೆಡೆ ಸಾಮಾನ್ಯವಾಗಿ ಕಾಣುತ್ತದೆ. ಚೀಕ್ ಚೀಕ್ ಚೀಂವ್ ಎಂದು ಕೂಗುತ್ತಾ, ಹೂವಿಂದ ಹೂವಿಗೆ ಹಾರುವ ಇವು ಸಾಮಾನ್ಯವಾಗಿ ಜೊತೆಯಾಗಿಯೇ ಇರುತ್ತವೆ. ಗಾತ್ರದಲ್ಲಿ ಗುಬ್ಬಿಚಿಗಿಂತಲೂ ಚಿಕ್ಕದಾಗಿರುವುದರಿಂದ (5 ರಿಂದ 7 ಸೆಂ. ಮೀ.) ಹೂವಿನ ಬುಡಕ್ಕೆ ಕುಳಿತು ಮಕರಂದ

